

ಕರ್ನಾಟಕ ವಿಧಾನ ಸಭೆ

ಮಂಗಳವಾರ 6ನೇ ಸೆಪ್ಟೆಂಬರ್ 1983, ಶ್ರಾವಣ ಬ || 14, ಶಾ. ಶಕ 1905

ವಿಧಾನಸೌಧದಲ್ಲಿರುವ ವಿಧಾನಸಭಾ ಸಭಾಂಗಣದಲ್ಲಿ ಸದನವು
ಬೆಳಿಗ್ಗೆ ಹನ್ನೊಂದು ಗಂಟೆಗೆ ಸಮಾವೇಶಗೊಂಡಿತು

ಮಾನ್ಯ ಅಧ್ಯಕ್ಷರು (ಶ್ರೀ ಡಿ. ಬಿ. ಚಂದ್ರೇಗೌಡ) ಅಧ್ಯಕ್ಷ ಪೀಠವನ್ನಲಂಕರಿಸಿದ್ದರು.

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಸದನದಲ್ಲಿ ಕೊಡಲಾದ ಉತ್ತರಗಳು

ವಿಷಯ: ತುಂಗಭದ್ರಾ ನದಿಯಿಂದ ಒಂದೇ ಏತ ನೀರಾವರಿಯಿಂದ ಡಂಬಳ ಮುಂತಾದ ಆರು ಕೆರೆಗಳಿಗೆ ನೀರು ಪೂರೈಸುವ ಯೋಜನೆ.

ಪ್ರ. 264 (19) ಶ್ರೀ ಕೆ. ಹೆಚ್. ಕುರುಡಗಿ (ಮುಂಡರಗಿ).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

(ಅ) ಮುಂಡರಗಿ ತಾಲ್ಲೂಕು (1) ಡಂಬಳ ಕೆರೆ, (2) ಜಂಡಿ ಸಿರೂರು ಕೆರೆ, (3) ಅಲೂರು ಕೆರೆ, (4) ವಡ್ಡಪಟ್ಟಿ ಕೆರೆ, (5) ಸಿರೋಳ ಕೆರೆ, (6) ತಾಮ್ರ ಗುಂಡಿ ಕೆರೆಗಳಿಗೆ ನೀರು ಮಳೆಯಾಗದೇ ಬಾರದಿರುವುದರಿಂದ ರೈತರಿಗೆ ತೊಂದರೆಯಾಗಿರುವುದರಿಂದ ರೈತ ಮತ್ತು ಲೋಕಸಭಾ ಸದಸ್ಯರ ಮನವಿಯ ಪ್ರಕಾರ ತುಂಗಭದ್ರಾ ನದಿಯಿಂದ ಒಂದೇ ಒಂದು ಏತ ನೀರಾವರಿ ಯೋಜನೆಯಿಂದ ನೀರು ಒದಗಿಸುವ ಯೋಜನೆ ತಯಾರಾಗಿದ್ದು ಸ್ಥಳ ಪರಿಶೀಲನೆ ಮಾಡನೆಯಾಗಿದ್ದು ಯಾವ ಹಂತದಲ್ಲಿದೆ;

(ಆ) ಸದರಿ ಆರು ಕೆರೆಗಳಿಗೆ ನೀರು ಒದಗಿಸಿದರೆ ಪ್ರತಿಯೊಂದು ಕೆರೆಯಿಂದ ಎಷ್ಟು ಎಕರೆಗೆ ಖಚಿತ ನೀರು ಒದಗಿಸಲು ಸಾಧ್ಯವಾಗುವುದು?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಮಾನ್ಯ ಸಣ್ಣ ನೀರಾವರಿ ರಾಜ್ಯ ಸಚಿವರು).—

(ಅ) ಮುಂಡರಗಿ ತಾಲ್ಲೂಕಿನ ಈ ಕೆರೆಗಳಿಗೆ ತುಂಗಭದ್ರಾ ನದಿಯಿಂದ ಏತ ನೀರಾವರಿ ಯೋಜನೆಯ ಮೂಲಕ ನೀರನ್ನು ಒದಗಿಸಲು ಪೂರ್ವಭಾವಿ ತನಿಖಾ ವರದಿಯನ್ನು 1981 ರಲ್ಲಿ ತಯಾರಿಸಲಾಗಿತ್ತು. ಆದರೆ ಈ ಯೋಜನೆಯು ಯಾವ ಕಾರ್ಯಕ್ರಮದಲ್ಲೂ ಸೇರಿಲ್ಲವಾದುದರಿಂದ ಮುಂದಿನ ಕ್ರಮ ತೆಗೆದು ಕೊಳ್ಳಲಿಲ್ಲ.

(ಆ) ವಿವರವಾದ ತನಿಖೆ ಕೈಗೊಳ್ಳದೆ ಇರುವುದರಿಂದ ಈ ಪ್ರಶ್ನೆಗೆ ಉತ್ತರ ಕೊಡುವ ಸಾಧ್ಯತೆ ಇಲ್ಲ.

ಶ್ರೀ ಕೆ. ಹೆಚ್. ಕುರುಡಗಿ.—ಸ್ವಾಮಿ, ನನ್ನ ಪ್ರಶ್ನೆ (ಅ) ಗೆ ಉತ್ತರವಾಗಿ ಮುಂಡರಗಿ ತಾಲ್ಲೂಕಿನಲ್ಲಿ ಕೆಲವು ಕೆರೆಗಳಿಗೆ ಏತ ನೀರಾವರಿ ಯೋಜನೆಯ ಮೂಲಕ ತುಂಗಭದ್ರಾ ನದಿಯಿಂದ ನೀರನ್ನು ಒದಗಿಸಲು ಪೂರ್ವಭಾವಿ ತನಿಖಾ ವರದಿಯನ್ನು 1981 ರಲ್ಲಿ ತಯಾರಿಸಲಾಗಿತ್ತು ಎಂದು ಹೇಳಿದ್ದೀರಿ. ಅದನ್ನು ಮುಂದೆ ಯಾವ ಯೋಜನೆಯಲ್ಲೂ ತೆಗೆದುಕೊಂಡಿಲ್ಲ ಎಂದು ಹೇಳಿದ್ದೀರಿ. ಮುಂದೆ ಯಾವ ಒಂದು ಯೋಜನೆಯಲ್ಲೂ ದರೂ ತೆಗೆದುಕೊಳ್ಳುವುದಕ್ಕೆ ಸಾಧ್ಯ ಇದೆಯೇ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಈ ಯೋಜನೆಯನ್ನು ತೆಗೆದುಕೊಳ್ಳುವುದಕ್ಕೆ ಆಗುವುದಿಲ್ಲ. ಇಲ್ಲಿ 500 ಅಡಿಯವರೆಗೆ ಪಂಪ್‌ಸೆಟ್ ಮೂಲಕ ನೀರನ್ನು ಎತ್ತಬೇಕು ಅಂದರೆ ಅದು ಆಗುವುದಿಲ್ಲ. ಸುಮಾರು 20-30 ಅಡಿ ಚಾನಲ್ ಹಾಕಬೇಕಾಗುತ್ತದೆ. ಆದ್ದರಿಂದ, ಇದು ಸಾಧ್ಯವಿಲ್ಲ.

ವಿಷಯ: ಸಿ. ಎನ್. ಹಳ್ಳಿ ತಾಲ್ಲೂಕು, ಸಿಂಗದಹಳ್ಳಿಯಲ್ಲಿ ನೀರಾವರಿ ಷಿಫ್ಟ್ ನಿರ್ಮಾಣದ ಕುರಿತಾಗಿ ಪ್ರ. 265 (11) ಶ್ರೀ ಬಿ. ಗಂಗಣ್ಣ (ಕಳ್ಳಂಬೆಳ್ಳ).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ:—

(ಅ) ಸಿಂಗದಹಳ್ಳಿ ಕೆರೆಯಿಂದ ಗಳಿಗೆ ಕೆರೆ ಅಚ್ಚುಕಟ್ಟಿಗೆ ನೀರೊದಗಿಸುವುದು ಕಷ್ಟವಾಗಿ ಬೆಳೆಗಳು ನಷ್ಟವಾಗುತ್ತಿರುವುದರಿಂದ ಸರ್ಕಾರವು ಚಿಕ್ಕನಾಯಕನಹಳ್ಳಿ ತಾಲ್ಲೂಕು ಸಿಂಗದಹಳ್ಳಿಯಲ್ಲಿ ಒಂದು ನೀರಾವರಿ ಷಿಫ್ಟ್ ಕೆಲಸ ತೆಗೆದುಕೊಳ್ಳಬಲ್ಲದೇ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಮಾನ್ಯ ಸಣ್ಣ ನೀರಾವರಿ ರಾಜ್ಯ ಸಚಿವರು).—ಸಿಂಗದಹಳ್ಳಿಯಲ್ಲಿ ಷಿಫ್ಟ್‌ನಿಂದ ವಿಷಯವು ಸರ್ಕಾರದ ಪ್ರಸ್ತಾವನೆಯಲ್ಲಿ ಇಲ್ಲ.

ಶ್ರೀ ಬಿ. ಗಂಗಣ್ಣ.—ಸ್ವಾಮಿ, ಸಿಂಗದಹಳ್ಳಿ ಕೆರೆ ಅಚ್ಚುಕಟ್ಟಿಗೆ ನೀರಿನ ಕೊರತೆಯಿರುವುದರಿಂದ, ಅಲ್ಲಿ ಒಂದು ಷಿಫ್ಟ್ ಕಟ್ಟಿ, ಅಲ್ಲಿಯ ಕೊರೆತೆ ನೀರಿಸಬೇಕೆಂದು ಬಹಳ ವರ್ಷದ ಒಂದು ಕೋರಿಕೆ ಇದೆ. ಇದು